

## II

(Atti mhux legiżlattivi)

## REGOLAMENTI

## REGOLAMENT TAL-KUMMISSJONI (UE) 2019/289

tad-19 ta' Frar 2019

**li jemenda r-Regolament (UE) Nru 702/2014 li jiddikjara ċerti kategoriji ta' għajjnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali <sup>(1)</sup>, u b'mod partikolari l-Artikolu 1(1)(a) u (b) tiegħu,

Wara li ppubblikat abbozz ta' dan ir-Regolament skont l-Artikolu 6 u l-Artikolu 8(2) tar-Regolament (UE) 2015/1588 <sup>(2)</sup>,

Wara li kkonsultat mal-Kumitat Konsultattiv dwar l-Għajjnuna mill-Istat,

Billi:

- (1) Ir-Regolament tal-Kummissjoni (UE) Nru 702/2014 <sup>(3)</sup> jiddikjara li ċerti kategoriji ta' għajjnuna huma kompatibbli mas-suq intern u huma eżentati mir-rekwiżit li jridu jiġu nnotifikati lill-Kummissjoni qabel ma jinghataw.
- (2) Ir-regoli dwar l-għajjnuna mill-Istat stabbiliti fl-Artikoli 107, 108 u 109 tat-Trattat dwar il-Funzjonament tal-Unjoni Ewropea ("it-Trattat") japplikaw għall-appoġġ previst skont ir-Regolament (UE) Nru 1305/2013 tal-Parlament Ewropew u tal-Kunsill <sup>(4)</sup>, bl-eċċezzjoni tal-pagamenti u tal-finanzjament nazzjonali addizzjonali li jaqgħu fil-kamp ta' applikazzjoni tal-Artikolu 42 tat-Trattat.
- (3) Għalhekk, bis-saħħa tal-Artikolu 42 tat-Trattat, ir-regoli dwar l-għajjnuna mill-Istat ma japplikawx għall-appoġġ għall-iżvilupp rurali marbut mal-produzzjoni, mal-ipproċessar u mal-kummerċjalizzazzjoni ta' prodotti agrikoli.
- (4) Madankollu, ir-regoli dwar l-għajjnuna mill-Istat japplikaw għall-appoġġ għall-iżvilupp rurali għal attivitajiet li ma jaqgħux fil-kamp ta' applikazzjoni tal-Artikolu 42 tat-Trattat, kemm fir-rigward tal-parti kofinanzjata mill-Fond Agrikolu Ewropew għall-Iżvilupp Rurali (FAEŻR) kif ukoll fir-rigward tal-finanzjament nazzjonali addizzjonali.
- (5) Għaldaqstant, id-dispożizzjonijiet tar-Regolament (UE) Nru 702/2014 ġew allinjati ma' dawk tar-Regolament (UE) Nru 1305/2013 fil-kuntest tal-aħhar rieżami tal-għajjnuna mill-Istat tal-Unjoni fl-2014, sabiex jiġu ffaċilitati l-proċeduri tal-għajjnuna mill-Istat applikabbli għas-settur tal-forestrija u għal attivitajiet mhux agrikoli fiż-żoni rurali.

<sup>(1)</sup> ĠUL 248, 24.9.2015, p. 1.

<sup>(2)</sup> ĠUC 421, 21.11.2018, p. 1.

<sup>(3)</sup> Ir-Regolament tal-Kummissjoni (UE) Nru 702/2014 tal-25 ta' Ġunju 2014 li jiddikjara ċerti kategoriji ta' għajjnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠUL 193, 1.7.2014, p. 1).

<sup>(4)</sup> Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Dicembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 (ĠUL 347, 20.12.2013, p. 487).

- (6) L-allinjament tar-regoli bejn ir-Regolament (UE) Nru 702/2014 u r-Regolament (UE) Nru 1305/2013 huwa affettwat mid-dhul fis-sehh fl-1 ta' Jannar 2018 tar-Regolament (UE) 2017/2393 tal-Parlament Ewropew u tal-Kunsill <sup>(5)</sup>, li emenda wħud mid-dispożizzjonijiet tar-Regolament (UE) Nru 1305/2013 li huma riflessi fir-Regolament (UE) Nru 702/2014.
- (7) B'rizultat ta' dan, il-kundizzjonijiet biex tiġi eżentata l-ghajjnuna mill-Istat skont l-Artikoli 32, 33, 35, 38 sa 41, u 44 sa 48, tar-Regolament (UE) Nru 702/2014 ma għadhomx jikkorrispondu kompletament mad-dispożizzjonijiet stabbiliti fir-Regolament (UE) Nru 1305/2013. Għaldaqstant, jixraq li dawk ir-regoli jiġu adattati sa fejn huwa meħtieġ biex tinzamm il-possibbiltà li jiġi eżentat l-appoġġ għall-izvilupp rurali min-notifika bl-istess mod kif sar sa issa.
- (8) Jenħtieġ li l-Artikolu 1(5)(a) u (b) jiġi allinjat mal-Artikolu 1(4)(a) u (b) tar-Regolament tal-Kummissjoni (UE) Nru 651/2014 <sup>(6)</sup>, kif emendat bir-Regolament (UE) 2017/1084 <sup>(7)</sup>.
- (9) Għaldaqstant, jenħtieġ li r-Regolament (UE) Nru 702/2014 jiġi emendat skont dan,

ADOTTAT DAN IR-REGOLAMENT:

#### Artikolu 1

Ir-Regolament (UE) Nru 702/2014 huwa emendat kif ġej:

- (1) Fl-Artikolu 1(5), il-punti (a) u (b) huma sostitwiti b'dan li ġej:
- “(a) l-iskemi ta' ghajjnuna li ma jeskludux esplicitament il-pagament ta' ghajjnuna individwali favur impriża li tkun soġġetta għal ordni ta' rkupru pendenti wara Deċiżjoni preċedenti tal-Kummissjoni li tiddikjara li ghajjnuna mogħtija mill-istess Stat Membru tkun illegali u inkompatibbli mas-suq intern;
- (b) ghajjnuna *ad hoc* għal impriża msemmija fil-punt (a)”;
- (2) fl-Artikolu 6(5), jizdied il-punt (j) li ġej:
- “(j) ghajjnuna għall-partecipazzjoni ta' bdiewa attivi fl-iskemi ta' kwalità għall-qoton u għall-oġġetti tal-ikel meta jkunu ssodisfati l-kundizzjonijiet stabbiliti fl-Artikolu 48”;
- (3) l-Artikolu 32 huwa emendat kif ġej:
- (a) fil-paragrafu 8, fl-ewwel subparagrafu, il-kliem introdutturju huwa sostitwit b'dan li ġej:
- “Għajr meta l-apoġġ jingħata fil-forma ta' strumenti finanzjarji, l-ghajjnuna għall-afforestazzjoni u għall-holqien ta' msaġar b'rabta ma' operazzjonijiet ta' investment għandha tkopri l-ispejjeż eliġibbli li ġejjin.”;
- (b) fil-paragrafu 9, jizdied it-tieni subparagrafu li ġej:
- “L-ewwel subparagrafu ma għandux japplika għall-ghajjnuna li tingħata fil-forma ta' strumenti finanzjarji.”;
- (4) l-Artikolu 33 huwa emendat kif ġej:
- (a) fil-paragrafu 4, l-ewwel subparagrafu huwa sostitwit b'dan li ġej:
- “L-ghajjnuna għas-sistemi ta' agroforestrija għandha tkopri l-ispejjeż tal-istabbiliment, tar-rigenerazzjoni jew tar-rinnovazzjoni, u primjum annwali għal kull ettaru.”;
- (b) fil-paragrafu 5, fl-ewwel subparagrafu, il-kliem introdutturju huwa sostitwit b'dan li ġej:
- “Għajr meta l-apoġġ jingħata fil-forma ta' strumenti finanzjarji, l-ghajjnuna għas-sistemi tal-agroforestrija relatati ma' operazzjonijiet ta' investment, għandha tkopri l-ispejjeż eliġibbli li ġejjin.”;

<sup>(5)</sup> Ir-Regolament (UE) 2017/2393 tal-Parlament Ewropew u tal-Kunsill tat-13 ta' Diċembru 2017 li jemenda r-Regolamenti (UE) Nru 1305/2013 dwar appoġġ għall-izvilupp rurali mill-Fond Agrikolu Ewropew għall-izvilupp Rurali (FAEŻR), (UE) Nru 1306/2013 dwar il-finanzjament, il-ġestjoni u l-monitoraġġ tal-politika agrikola komuni, (UE) Nru 1307/2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni, (UE) Nru 1308/2013 li jistabbilixxi organizzazzjoni komuni tas-swieq fi prodotti agrikoli u (UE) Nru 652/2014 li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-sahha tal-annimali u mat-trattament xieraq tal-annimali, u marbuta mas-sahha tal-pjanti u mal-materjal riproduttiv tal-pjanti (GUL 350, 29.12.2017, p. 15).

<sup>(6)</sup> Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li certi kategoriji ta' ghajjnuna huma kompatibbli mas-suq intern skont l-Artikoli 107 u 108 tat-Trattat (GUL 187, 26.6.2014, p. 1).

<sup>(7)</sup> Ir-Regolament tal-Kummissjoni (UE) 2017/1084 tal-14 ta' Ġunju 2017 li jemenda r-Regolament (UE) Nru 651/2014 f'dak li għandu x'jaqsam ma' ghajjnuna għal infrastruttura tal-port u tal-ajruport, livelli limitu ta' notifika għal ghajjnuna għall-kultura u l-konservazzjoni tal-patrimonju u ghajjnuna għall-infrastrutturi għall-isport u għar-rikreazzjoni multifunzjonali, u l-iskemi ta' ghajjnuna operatorja reġjonali għar-reġjuni ultraperiferiċi u li jemenda r-Regolament (UE) Nru 702/2014 f'dak li jirrigwarda l-kalkolu tal-ispejjeż eliġibbli (GUL 156, 20.6.2017, p. 1).

- (c) fil-paragrafu 6, jiżdied it-tieni subparagrafu li ġej:
- “L-ewwel subparagrafu ma għandux japplika għall-ghajjnuna li tinghata fil-forma ta’ strumenti finanzjarji.”;
- (d) il-paragrafu 7 huwa sostitwit b’dan li ġej:
- “7. L-ispejjeż li ġejjin għall-istabbiliment, għar-riġenerazzjoni jew għar-rinnovazzjoni tas-sistemi tal-agroforestrija jstgħu jkunu eliġibbli:
- (a) l-ispejjeż tat-thawwil tas-siġar, inklużi l-ispejjeż tal-materjal tat-thawwil, tal-pjantaġġun, tal-ħażna u tat-trattamenti tan-nebbieta bil-materjali neċessarji ta’ prevenzjoni u ta’ protezzjoni;
- (b) l-ispejjeż tal-konverżjoni ta’ foresti eżistenti jew ta’ msaġar ohrajn, inklużi l-ispejjeż tat-tqaċċit tas-siġar, tal-irmondar u taż-żbir u tal-protezzjoni kontra animali li jirgħu;
- (c) spejjeż ohrajn marbutin direttament mal-istabbiliment, mar-riġenerazzjoni jew mar-rinnovazzjoni ta’ sistema tal-agroforestrija bħalma huma spejjeż għal studji ta’ fattibbiltà, għal pjan ta’ stabbiliment, għal eżami tal-ħamrija, għall-preparazzjoni u għall-protezzjoni tal-ħamrija;
- (d) l-ispejjeż tas-silvipastoral, jiġifieri l-facilitajiet ta’ tisqija u ta’ protezzjoni għas-sistema tar-raqha;
- (e) l-ispejjeż tat-trattament neċessarju konness mal-istabbiliment, mar-riġenerazzjoni jew mar-rinnovazzjoni ta’ sistema ta’ agroforestrija, inklużi t-tisqija u l-qtuġh;
- (f) l-ispejjeż tat-thawwil mill-ġdid matul l-ewwel sena wara l-istabbiliment, ir-riġenerazzjoni jew ir-rinnovazzjoni ta’ sistema ta’ agroforestrija.”;
- (e) fil-paragrafu 9, il-kliem introdutturju huwa sostitwit b’dan li ġej:
- “L-Istati Membri għandhom jiddeterminaw l-għadd minimu u massimu ta’ siġar f’kull ettaru, billi jitqies dan li ġej:”;
- (f) fil-paragrafu 11, il-punt (a) jinbidel b’dan li ġej:
- “(a) 80 % tal-ispejjeż eliġibbli għall-operazzjonijiet ta’ investiment u tal-ispejjeż għall-istabbiliment, għar-riġenerazzjoni jew għar-rinnovazzjoni msemmija fil-paragrafi 5 u 7; u”;
- (5) l-Artikolu 35 huwa emendat kif ġej:
- (a) fil-paragrafu 5, jiżdied it-tieni subparagrafu li ġej:
- “L-ewwel subparagrafu ma għandux japplika għall-ghajjnuna li tinghata fil-forma ta’ strumenti finanzjarji.”;
- (b) fil-paragrafu 6, fl-ewwel subparagrafu, il-kliem introdutturju huwa sostitwit b’dan li ġej:
- “Għajr meta l-appoġġ jinghata fil-forma ta’ strumenti finanzjarji, l-ghajjnuna għandha tkopri l-ispejjeż eliġibbli li ġejjin:”;
- (c) fil-paragrafu 7, l-ewwel subparagrafu huwa sostitwit b’dan li ġej:
- “Għajr meta l-appoġġ jinghata fil-forma ta’ strumenti finanzjarji, l-ispejjeż, ħlief dawk li hemm referenza għalihom fil-paragrafu 6(a) u (b) marbuta ma’ kuntratti ta’ kiri, bħal marġni tal-lokatur, spejjeż ta’ finanzjament mill-ġdid tal-imgħax, spejjeż ġenerali u tariffi tal-assigurazzjoni, ma għandhomx jitqiesu li huma spejjeż eliġibbli.”;
- (6) L-Artikolu 38(2) huwa emendat kif ġej:
- (a) fl-ewwel subparagrafu, tiżdied it-tieni sentenza li ġejja:
- “L-infrastruttura installata minħabba’ dimostrazzjoni tista’ tintuża wara li titlesta l-operazzjoni.”;
- (b) jiżdied ir-raba’ subparagrafu li ġej:
- “L-ghajjnuna għall-proġetti ta’ dimostrazzjoni li tkun kofinanzjata fil-qafas tal-FAEŻR jew li tinghata bħala finanzjament nazzjonali addizzjonali għal din l-ghajjnuna, u li tinghata fil-forma ta’ strumenti finanzjarji, tista’ tkopri l-ispejjeż eliġibbli għajr dawk imsemmija fil-paragrafu 3(b), dment li l-ispejjeż ikunu kompletament eliġibbli skont ir-Regolament (UE) Nru 1305/2013 u dment li l-ghajjnuna tkun identika għall-miżura sottostanti inkluża fil-programm ta’ żvilupp rurali approvat skont dak ir-Regolament.”;
- (7) Fl-Artikolu 39(4) jiddaħħal dan it-tielet subparagrafu:
- “L-ghajjnuna li tkun ikkofinanzjata skont il-FAEŻR, jew li tinghata bħala finanzjament nazzjonali addizzjonali għal dan it-tip ta’ ghajjnuna kkofinanzjata, tista’ titħallas lill-Awtorità ta’ Ġestjoni msemmija fil-punt (a) tal-Artikolu 65(2) tar-Regolament (UE) Nru 1305/2013.”;

(8) l-Artikolu 40 huwa emendat kif ġej:

(a) fil-paragrafu 4, jiżdied it-tieni subparagrafu li ġej:

“L-ewwel subparagrafu ma għandux japplika għall-għajnuna li tinghata fil-forma ta’ strumenti finanzjarji.”;

(b) fil-paragrafu 6, il-kliem introdutturju huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-għajnuna għandha tkopri l-ispejjeż eliġibbli li ġejjin.”;

(c) fil-paragrafu 7, l-ewwel subparagrafu huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-ispejjeż, hliet dawk li hemm referenza għalihom fil-paragrafu 6(a) u (b) marbuta ma’ kuntratti ta’ kiri, bħal margni tal-lokatur, spejjeż ta’ finanzjament mill-ġdid tal-imghax, spejjeż ġenerali u tariffi tal-assigurazzjoni, ma għandhomx jitqiesu li huma spejjeż eliġibbli.”;

(9) l-Artikolu 41 huwa emendat kif ġej:

(a) fil-paragrafu 4, jiżdied it-tieni subparagrafu li ġej:

“L-ewwel subparagrafu ma għandux japplika għall-għajnuna li tinghata fil-forma ta’ strumenti finanzjarji.”;

(b) fil-paragrafu 6, il-kliem introdutturju huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-għajnuna għandha tkopri l-ispejjeż eliġibbli li ġejjin.”;

(c) fil-paragrafu 7, l-ewwel subparagrafu huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-ispejjeż, hliet dawk li hemm referenza għalihom fil-paragrafu 6(a) u (b) marbuta ma’ kuntratti ta’ kiri, bħal margni tal-lokatur, spejjeż ta’ finanzjament mill-ġdid tal-imghax, spejjeż ġenerali u tariffi tal-assigurazzjoni, ma għandhomx jitqiesu li huma spejjeż eliġibbli.”;

(d) fil-paragrafu 9, it-tieni, it-tielet u r-raba’ subparagrafi huma sostitwiti b’dan li ġej:

“Għajr meta l-appoġġ jinghata fil-forma ta’ strumenti finanzjarji, għandhom japplikaw il-kundizzjonijiet li ġejjin:

(a) l-investimenti f’infrastrutturi tal-enerġija rinnovabbli li jikkunsmaw jew li jipproduċu l-enerġija għandhom jikkonformaw mal-istandards minimi għall-effiċjenza fl-enerġija fejn dawn l-istandards jeżistu fil-livell nazzjonali;

(b) l-investimenti f’installazzjonijiet, li l-iskop primarju tagħhom huwa l-produzzjoni tal-elettriku mill-bijomassa, ma għandhomx ikunu eliġibbli għall-għajnuna sakemm ma jintuzax percentwal minimu ta’ enerġija termali li jrid jiġi stabbilit mill-Istati Membri;

(c) l-għajnuna għall-proġetti ta’ investiment fil-bijoenerġija għandha tiġi limitata għall-bijoenerġija li tissodisfa l-kriterji tas-sostenibbiltà applikabbli stabbiliti fil-leġiżlazzjoni tal-Unjoni, inklużi fl-Artikolu 17(2) sa (6) tad-Direttiva 2009/28/KE.”;

(10) l-Artikolu 44 huwa emendat kif ġej:

(a) fil-paragrafu 5, jiżdied it-tieni subparagrafu li ġej:

“L-ewwel subparagrafu ma għandux japplika għall-għajnuna li tinghata fil-forma ta’ strumenti finanzjarji.”;

(b) fil-paragrafu 7, il-kliem introdutturju huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-għajnuna għandha tkopri l-ispejjeż eliġibbli li ġejjin.”;

(c) fil-paragrafu 8, l-ewwel subparagrafu huwa sostitwit b’dan li ġej:

“Għajr meta l-appoġġ jinghata fil-forma ta’ strumenti finanzjarji, l-ispejjeż, hliet dawk li hemm referenza għalihom fil-paragrafu 7(a) u (b) marbuta ma’ kuntratti ta’ kiri, bħal margni tal-lokatur, spejjeż ta’ finanzjament mill-ġdid tal-imghax, spejjeż ġenerali u tariffi tal-assigurazzjoni, ma għandhomx jitqiesu li huma spejjeż eliġibbli.”;

(11) l-Artikolu 45 huwa emendat kif ġej:

(a) fil-paragrafu 6 nżied it-tielet subparagrafu li ġej:

“Il-pjan ta’ direzzjoni tan-negożju għandu jkollu durata massima ta’ hames snin”.

(b) fil-paragrafu 7, l-ewwel paragrafu huwa sostitwit b’dan li ġej:

“L-għajnuna għandha titħallas f’minn tal-inqas żewġ hlasijiet parzjali.”;

(12) fl-Artikolu 46(5), it-tieni sentenza hija sostitwita b'dan li ġej:

“L-ghajjnuna għandha tithallas lill-fornitur tas-servizzi konsultattivi jew lill-Awtorità ta' Ġestjoni msemmija fil-punt (a) tal-Artikolu 65(2) tar-Regolament (UE) Nru 1305/2013.”;

(13) L-Artikolu 47(3) huwa emendat kif ġej:

(a) fl-ewwel subparagrafu, tiżdied it-tieni sentenza li ġejja:

“L-infrastruttura installata minħabba' dimostrazzjoni tista' tintuża wara li titlesta l-operazzjoni.”;

(b) jiżdied it-tielet subparagrafu li ġej:

“L-ghajjnuna għall-proġetti ta' dimostrazzjoni li tingħata fil-forma ta' strumenti finanzjarji, tista' tkopri spejjeż eliġibbli oħrajn għajr dawk imsemmija fil-punt (b) tal-paragrafu 4, dment li l-ispejjeż ikunu eliġibbli kompletament skont ir-Regolament (UE) Nru 1305/2013.”;

(14) l-Artikolu 48 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-ghajjnuna għal parteċipazzjoni ġdida, jew għal parteċipazzjoni fil-ħames snin preċedenti, ta' bdiewa attivi u gruppi ta' bdiewa li joperaw bħala SMEs fi skemi ta' kwalità għall-qoton jew għall-oġġetti tal-ikel, għandha tkun kompatibbli mas-suq intern skont it-tifsira tal-Artikolu 107(3)(c) tat-Trattat u għandha tkun eżentata mir-rekwiżit ta' notifika tal-Artikolu 108(3) tiegħu meta tissodisfa l-kundizzjonijiet stabbiliti fil-paragrafi 2 sa 7 ta' dan l-Artikolu u fil-Kapitolu I ta' dan ir-Regolament.”;

(b) fil-paragrafu 6, jiżdied it-tieni subparagrafu li ġej:

“Jekk il-parteeċipazzjoni tal-bidu fl-iskema ta' kwalità tkun bdiet qabel l-applikazzjoni għall-appoġġ, il-perjodu massimu ta' ħames snin għandu jitnaqqas bin-numru ta' snin li jkunu għadew bejn il-parteeċipazzjoni tal-bidu u ż-żmien tal-applikazzjoni għall-appoġġ.”.

## Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Frar 2019.

Għall-Kummissjoni

Il-President

Jean-Claude JUNCKER